

Ngaahi fehu'i 'oku fa'a toutou 'eke

1. Ko e hā 'a e Protection visa?

Ko e Protection visas ko e visa ia ki he kakai (pe mēmipa honau fāmili) 'oku nau fehangahangai mo ha fakatamaki lahi ki he malu 'o 'enau mo'ui pea 'oku ala hoko hano tāpalasia 'a 'enau ngaahi totonú ka nau ka foki ki honau fonua. 'Okapau 'e ta'a'i atu ha'o Protection visa, 'e 'ikai ke ngofua ké ke folau ki he fonua 'oku ke kumi hūfanga mei ai ta'e fakangofua atu mei he Pule'anga 'Aositelēlia, tatau aipē pe 'oku nofo ai ho'o fāmili.

'Oua e 'apalai ki he Protection visa ko ha 'uhinga ke fakalōlōa ai 'a ho'o nofo 'i 'Aositelēlia ka ke ma'u ha ngāue pa'anga.

'Oku mātu'aki faka'ai'atu ke kekumi ['a e fale'i fakalao ta'etotongi](#) mei ha tokotaha mataotao ki he kumi hūfanga pea mo ha 'ū kautaha fale'i faka'imikuleisoni fakalao ké ke 'ilo'i pe 'oku ke malava 'o 'apalai ki he Protection visa.



2. Ko hai 'oku malava 'o 'apalai ki he Protection visa 'i 'Aositelēlia?

Ko e Protection Visas ma'a e kakai (pe ki he mēmipa 'o 'enau fāmili) 'oku nau fehangahangai mo ha fakatamaki lahi ki he malu 'o 'enau mo'ui ka nau ka foki ki honau fonua pea 'oku ala hoko hano tāpalasia 'a 'enau ngaahi totonu koe'uhi ko 'enau:

- matakali
- tui fakalotu
- tangata'i fonua
- mēmipa 'o ha fa'ahinga kulupu fakasōsiale pe
- tui fakapolitikale.

'Oku lahi ange 'a e ta'etali 'o e Protection visa 'i hono talí. Ko hono faka'avalisi, 'oku lahi hake 'i he 85% 'o e 'ū kole visa 'oku ta'etali koe'uhi ko e 'ikai ke nau feau 'a e ngaahi makat'unga 'o e visa. Ko e ngaahi kole visa meiate kinautolu mei he 'ū fonua kehekehe 'oku 'ikai ke tali 'enau visa, 'oku ofi ki he 100%.

'Oku 'i ai pe 'a e ngaahi visa kehe 'oku fe'unga mo ho'o makatu'unga.

'Oku ma'u 'a e fakaikiik ke kumi 'aki 'a e visa totonú 'i he [Home Affairs website](#).

3. Ko e hā 'a e lōlōa e ngāue ki he Protection visa?

'Oku 'i ai 'a e ngaahi liliu lahi kuo fakahoko ki he 'apalai ki he Protection visa kuo fakavave'i ange 'a e taimi ngāue ki he visa, lahi taha 'o e 'ū kole visa fo'ou 'oku 'osi e ngāue ki ai meimei liunga 8 'a 'ene vave, fakatatau ki he ngaahi ta'u mai ki mui ni. 'Oku 'uhinga 'eni 'e vave ange e ngāue ki he Protection visas kiate kinautolu 'oku nau 'apalai ki ha Protection visa koe'uhia pe ke nau ngāue pe fakalōlōa 'a 'enau nofo 'i 'Aositelēlia.

Fakatokanga'i ange 'okapau te ke ngāue'aki 'a ha tokotaha fale'i ta'elēsisita ke 'apalai ki ha Protection visa, 'e ala lava ké ke totongi ha pa'anga lahi ka 'e kei vave pe 'a hono ta'etali ho'o kole Protection visa. 'Oku mātu'aki fale'i atu ké ke kumi ha fale'i fakalao ta'etotongi mei ha tokotaha mataotao ki he kumi hūfanga pea mo ha 'ū kautaha fale'i faka'imikuleisoni fakalao ké ke 'ilo'i pe 'oku ke malava 'o 'apalai ki he Protection visa.

'Oku 'i ai pe 'a e ngaahi visa kehe 'oku fe'unga mo ho'o makatu'unga. 'Oku ma'u 'a e fakamatata lahi ange fekau'aki mo e visa totonú 'i he [Home Affairs website](#).

4. Ko e hā 'a e me'a 'e hoko 'okapau 'e ta'etali 'a 'eku Protection visa?

'Okapau 'e ta'etali ho'o Protection visa, 'e 'ikai ke malava ké ke 'apalai ki ha toe visa ange pea 'e fiema'u ké ke mavahe mei 'Aositelēlia. 'Okapau 'oku 'ikai ke 'i ai ha'o visa, 'e malava ke fakahū koe pe fakafoki mei 'Aositelēlia. Ko e Protection visa 'oku ta'etali 'e ala ke ne fakafaingata'a'ia 'i ha'o toe feinga folau pe ha feinga folau 'a ho'o fāmili ki 'Aositelēlia 'i he kaha'u. 'E ala ke ne uesia ha toe fa'ahinga kole visa he kaha'u ki ha ngaahi fonua kehe mei 'Aositelēlia, fakatefito 'i he fa'ahinga 'o e visa 'oku ke 'apalai ki ai.

'Oku 'i ai 'a e uesia lahi ki he kau 'apalai ki he Protection visa 'aki 'a e tohi loi pe ha fakamatata takihala'i 'i he 'enau kole visa, kau ai 'a e tautea pa'anga lahi 'aupito, pea 'e malava ngāue pōpula 'o 'au ki he ta'u 'e 10, pe fakatou'osi. 'E ala ke ne fakafaingata'a'ia'i koe mo hono fāmili ke toe folau ki 'Aositelēlia, tatau aipe ki ha taumu'a 'eve'eva, ako pe visa ngāue fakataimi hangē ko e [PALM scheme visa](#).

'I he ta'u ni, kuo kamata ngāue 'a e Pule'anga 'Aositelēlia ki ha ngāue fo'ou 'oku tāfatata ki hono puke 'o kinautolu 'oku ta'etali 'a 'enau Protection visa kuo 'osi ta'e'aonga pea mo fakafoki nautolu mei 'Aositelēlia. 'Oku hokohoko atu pe 'a e ngāue ko 'eni.

'Okapau 'oku fakahū koe pea mo fakafoki mei 'Aositelēlia, 'e malava ké ke totongi fakafoki 'a e 'ū fakamole ki hono fakafoki koe, 'a ia 'oku fakafuofua ki he lauafe.

Kimu'a pea ke toki 'apalai ki ha Protection visa, 'oku fale'i fakamaatoato atu ke mu'aki fekumi ki ha [fale'i fakalao ta'etotongi](#) mei ha tokotaha mataotao ki he kumi hūfanga pea mo ha 'ū kautaha fale'i faka'imikuleisoni fakalao.

